

Vitse-spiker Adil Əliyev tələbələrlə görüş keçirib

Fevralın 28-də Milli Məclisin Sədr müavini, Gənclər və idman komitəsinin sədri Adil Əliyev "Azərbaycanda gənclər siyasəti: uğurlar və qarşıda duran vəzifələr" mövzusunda Azərbaycan Dövlət Pedaqoji Universitetinin tələbələri ilə görüş keçirib. Görüşdə universitetdə təhsil alan şəhid ailələrinin üzvləri, qazilər, idmançılar və fəal tələbələr iştirak ediblər. Tədbir şəhidlərin xatirəsinin anılması və Dövlət himminin səsləndirilməsi ilə başlayıb.

Qonağı salamlayan Azərbaycan Dövlət Pedaqoji Universitetinin rektoru, professor Cəfər Cəfərov dövlət başçısının təhsil və gənclər siyasətinə göstərdiyi yüksək diqqət və qayğıdan bəhs edərək, bu siyasətin uğurla həyata keçirildiyini qeyd edib. Rektor universitetdə təhsil alan şəhid ailələri və qazilər yüksək həssaslıqla yanaşdığını qeyd edərək, sağlam gəncliyin formalasdırılması istiqamətində genişməqyaslı işlərin aparıldığı bildirib.

Milli Məclisin Sədr müavini Adil Əliyev parlamentin fəaliyyəti, Gənclər və idman komitəsinin məşğul olduğu istiqamətlər barədə tələbələrə məlumat verib. Müasir gənclər siyasətinin məhz Ulu Öndər Heydər Əliyevin adı ilə bağlı olduğunu deyən vitse-spiker Ümummilli Liderin imzaladığı müvafiq sərəncamlı MDB məkanında və Şərqi Avropa ölkələri arasında ilk dəfə ölkəmizdə gənclər üçün xüsusi günün təsis olunduğunu, hələ ötən əsrin 70-80-ci illərində yüzlərlə azərbaycanlı gəncin keçmiş SSRİ-nin aparıcı ali məktəblərinə göndərildiyini və müxtəlif ixtisaslar üzrə təhsil almalarına şərait yaradıldığını xatırladıb.

Adil Əliyev çıxışında Ulu Öndərin bütün sahələrdə olduğu kimi, gənclər və idman sahəsində də əsasını qoyduğu siyasətin müxtəlif çağırışlarla üzləşdiyini, çevrilişlərin qarşısını aldığı və sabitliyi



təmin etməklə bərabər gənclər siyasətini hər zaman ön planda saxladığını bildirib. Qeyd edilib ki, bu məqsədlə ölkəmizdə Gənclər və İdman Nazirliyi yaradılıb və 1996-cı il fevralın 2-də gənclərin I Forumu keçirilib, eləcə də bu sahədə zəruri qanunvericilik bazası formalasdırılıb.

Ulu öndər Heydər Əliyevin müəyyənləşdirdiyi gənclər siyasətinin bu gün cənab Prezident İlham Əliyevin uğurla davam etdirildiyini bildirən A.Əliyev qeyd edib ki, Müzəffər Ali Baş Koman dan gənclər və idman siyasəti sayəsində Azərbaycan idmanı və gənclər siyasəti böyük tərəqqiyə nail olub: "Azərbaycan gəncliyi ilə bağlı dövlət proqramları, gənclərin inkişaf strategiyası, eləcə də xaricdə təhsilə bağlı müxtəlif dövlət proqramları qəbul edilib. Hər il 10 gənclə Prezident təqaüdü verilir, gənclərin ictimai həyatda iştirakını təmin etmək məqsədilə gənclər mərkəzləri, evləri, olimpiya idman kompleksləri fəaliyyət göstərir".

Təhsilin dövlətimiz üçün olduqca vacib sahələrdən biri olduğunu vurğulayan

vitse-spiker təhsil siyasətinin əsas hədəflərindən birinin gənc nəslin savadlı və vətənpərvər ruhda yetişməsi olduğunu, bu məqsədlə dövlət proqramlarının uğurla icra edildiyini və gənclərimizin xarici ölkələrdə təhsilə əlçatanlığının dövlət hesabına təmin edildiyini bildirib. "Gənclər də öz növbəsində dövlətin onlar üçün



yaratdığı imkanlardan səmərəli istifadə edirlər. Azərbaycan gəncliyi istər Vətən mühərbiyəsində, istərsə də ondan sonrakı dövrə üzərinə düşən tarixi vəzifələrin öhüsündə layiqincə gəldi. Dövlət başçısı 44 günlük döyüşlərdə bir fərarilik faktının belə qeydə alınmamasını, məhz bu qələbənin gənclərlə bağlı aparılan uğurlu siyasətin nəticəsi olduğunu bildirib", - deyə A.Əliyev əlavə edib.

Çıxışının sonunda COP29-un Azərbaycanda keçirilməsinə yekdil qərarın verilməsinin beynəlxalq ictimaiyyətin ölkəmizə göstərdiyi etimadın, dünyada artan nüfuzumuzun göstəricisi olduğunu deyən vitse-spiker gənclərin könüllü fəaliyyətinə xüsusi diqqət çəkib. Onlara bilik və bacarıqlarının inkişafına xüsusi diqqət ayırmayı tövsiyə edib.

Sonda tələbələri maraqlandıran mövzular ətrafında müzakirələr aparılıb və xatirə şəkli çəkdirilib.

**Əsmər QARDAŞXANOVA,
"Azərbaycan"**